

\*\*\*


### **Mücirəddin MÜBARİZ**

Görsən məni xatırla  
Qoyar yol ayrıcında bu vaxt, bu zaman bizi,  
Bir gün kəsər səsini göz yaşı yağışların.  
Qanadlarının altı gecələr ana dizi,  
İşıq dirəklərində yuxulayan quşları—  
Görsən məni xatırla.  
Ocağı sönən hisslər qaynayır da, daşır da,  
Qarışmaz təbəssümə ürəyinin göynəyi...  
Xəyal baş alır görsə əlləri çamaşırda,  
Zümrümə sədəsıyla balaların köynəyin-  
Sərsən məni xatırla.  
Canın canı yansa da qəsdlər könüllərdədir,  
Qurtarmadı nədənsə imdadım, dadım məni.  
Ən uca abidələr, büstlər könüllərdədir,  
Unutsun daş üstünə yazılan adım məni –  
Bir sən məni xatırla...

\*\*\*

Nə yaxşı sevdim səni  
Köksümdə şirin ağrı nə şiddətlən ,nə də kəs,  
Sənsizliyi danışır səssizlikdən gələn səs...  
Ay könülmədə həsrəti ana qəder müqəddəs,  
Nə yaxşı sevdim səni!  
Yaşlı ruhu sən toya, būsata qaytarmısan,  
Duran vaxtı,zamanı saata qaytarmısan,  
Ölən həyat eşqimi həyata qaytarmısan,  
Nə yaxşı sevdim səni!  
Ya yol, ya ömür bitə ,göz yoldan yığışardı,  
Sənsiz heç bir gedişin yox xoş sonu, xoş ardı,  
İçimdəki boşluğa bir dünya sığışardı,  
Nə yaxşı sevdim səni!  
Bir vaxtı mənimiydi o quş çalan qanadlar,  
İndi isə varlığını yolundan çıxan qatar,  
Hər canım acıdıqca dilimdə tək kəlmə var,  
Nə yaxşı sevdim səni!  
Xəyalınla doludur yaddaşımın hər qatı,  
Ya zümrümən olaydım , ya sevdiyin bayatı.  
Atsan götürməzdə it yaşadığım həyatı,

Nə yaxşı sevdim səni!  
Səni elə sevmişəm  
Könlümün uman yeri ayağının tapdağı,  
Bu təklik şəhərində evim var,ünvanım yox.  
Nə qaldıra bilərəm daş dolu yaşamağı,



Nə yolunda ölməyə bir məzarlıq canım yox.  
Səni elə sevmişəm!  
Dünyam oldu dünyada dünyalıqdan devrilən,  
Sənsiz hər gün çıxmada ruh bədənədən tər kimi.  
Səngərində ümidi qəlpələrə çevrilən,  
Sonuncu mərmisinə sarılan əsgər kimi-  
Səni elə sevmişəm!  
Mən səni düşünəndə yas düşür, toy dağılır,  
Bir ürəyə qənimdir fəlakətlər beləcə.  
Hisslərimin sadələvh dalğaları qarışır,  
Faciəvi rəyadan ayılıram hər gecə-  
Səni elə sevmişəm!  
Aldığın nəfəsin də ağ yalana dönəndə,  
Darıxmağın yerinə boğazını udarsan...  
Axı gözəlləşəndi qadınlar seviləndə,

Görünse sevgim gözə tanrını unudarsan-  
Səni elə sevmişəm!

\*\*\*

Günəşə qapı açmır pəncərəmin pərdəsi,  
Kəsdin ümidlərimi məni zülmətdə qoydun.  
İçimi silkələdi qəlbimin haray səsi,  
İşıq dirəklərində donan quşlar da duydu.  
Bir tək sən eşitmədin...  
Bilsəm mənzilin hara,hardan gəlib keçirsən,  
Dönəm bir qərib daşa yollarında don durub.  
Mənimlə qəsdin nədir? Axı neyləmişəm nən?  
Gözlərimin yaşını yanağımda dondurub-  
Dağları üşütmədin!  
Sənə dünya doğmadı, mənə köhnə bir tanış,  
Arzuların qoynunda qəbirdə neçələri...  
O qız xəyallarında arada yerdən danış,  
Sən şəhərdə şah yolu ,mənə kənd küçələri.  
Mənimlə kəşimədin...

\*\*\*

Qoxla körpələrini ciyərinə yayılsın,  
Huşsuz hissin ayılsın.  
Gözlərində gülüşü cild - cild dərc elə,  
Sat ağrını, xərc elə.  
Pəncərəm ağlayanda qoşulma buludlara,  
Bax çırpınan quşlara.  
Xəyalları səfərdə yağın yağışa baxma,  
Axma, yollara axma.  
Arzulara ayaq aç, diləklərin üstə get,  
Sevinci təsəvvür et.  
Saçını daramağa ayna gəzsin həvəsin,  
Əllərin inciməsin.  
Edam eyləyir məni könülmədə düşən yasin,  
Qaşların çatılmasın.  
Səni xoşbəxt görəndə göyərər qara daşım,  
Mənim gizli sirdaşım.  
Bil, köksündə acılar bir gün tufan qoparsa,  
Uçar nəyim vardısıa...  
Gülüşlərin dağların eridər qarın, qalmaz.  
Sən güldüyün gündü yaz.  
Ürəyini buz kimi, yuvanı isti saxla,  
İsin evlə, otaqla.  
Yad olma bu həyata alış, darıxmayasan,  
Bilərəm, deyil asan-  
Çalış darıxmayasan.  
İllərin yorğunluğu gözlərində mürgülər,  
Baxışın dərd sərgilər.  
Tutub göyə çıxası içində yağın dolu,  
Yanağın Araz qolu.  
Günəş də qaşlarına yas saxlayır bəlkə də,  
Dünya qalib kölgədə.  
Ürəyinin yanğısı ovucumu tərledir,  
Necə də qəribədir...  
Əllərin toxunan gül çiçək açar fəsilsiz,  
Barmaqların misilsiz.  
Üzündə təbəssümü görmək arzum səfərbər,  
Dodağın ümid kəsər.  
Gülsən, zülmət otağa elə bil ki, gün düşər,  
Könül açar gülüşlər.  
Dəryalar xəfif mehdən dalğalanmaz , əzizim,  
Sakitləş ay dənizim.  
Misralar kəpənək tək işığına yığışar,  
Düşüncələr dağılışar.  
Salıb ömürdən belə illəri pərən-pərən,  
Axtarma, yoxdur görən.  
Bugünlər, gələcəklər zamanla vidalaşır,  
Gün qaynayır, vaxt daşır.  
Yorulub çiyyənlərin dizlərinə düşməsin,  
Yer göyə birləşməsin.